



Република Северна Македонија

Министерство за финансии

Друштво за трговија и услуги  
АВЦ ГРУП ДОО  
Бр. 37/24  
17-10-2024  
Скопје

Архивски број: 03-10310/1

Датум:

14-10-2024

## ДОГОВОР

за јавна набавка на услуги –

одржување и сервисирање на аудио визуелна опрема

Склучен помеѓу:

- МИНИСТЕРСТВО ЗА ФИНАНСИИ, со седиште на улица „Даме Груев“, бр.12 - Скопје, претставувано од м-р Гордана Димитриеска-Кочоска, министер за финансии, во натамошниот текст: договорен орган и
- Друштво за трговија и услуги АВЦ ГРУП ДОО Скопје, со седиште на ул. „Борка Талевски“ бр.13а, 1000, Скопје, претставувано од Игор Трајковски, управител, во натамошниот текст: носител на набавката.

### I. ПРЕДМЕТ НА ДОГОВОРОТ

#### Член 1

Предмет на овој договор е јавна набавка на услуга - одржување и сервисирање на аудио визуелна опрема, по спроведената постапка за набавка од мала вредност по оглас бр.13987/2024.

Предметот на договорот опфаќа и замена на резервни делови по потреба и по барање на договорниот орган.

Услугата - предмет на договорот, носителот на набавката ќе ја извршува согласно техничките спецификации (Прилог 1) и Листата на цени за услуги и резервни делови (Прилог 2), кои се составен дел на овој договор.

### II. ВРЕДНОСТ НА ДОГОВОРОТ

#### Член 2

Единечните цени за извршување на услугите од член 1 на овој договор се утврдени во Листата на цени за услуги и резервни делови која е составен дел на овој договор (Прилог 2).

Во единечните цени за резервните делови наведени во Листата на услуги и резервни делови (Прилог 2) е содржана цената на резервниот дел кој се набавува,



Република Северна Македонија

Министерство за финансии

во кој се вклучени сите такси, увозни царини и останати давачки за набавка на делот, цена на работен час (трошоци за работна рака) и тоа: работа во редовно работно време, вон работно време, ноќни смени, виденд и празник, патните/транспортни трошоци, трошоците за демонтажа и вградување на делот и сите останати трошоци кои произлегуваат од извршувањето на услугата.

Вкупната максимална вредност на овој договор без пресметан ДДВ изнесува 500.000,00 денари.

Вкупната максимална вредност на договорот со пресметан ДДВ изнесува 590.000,00 денари.

Вкупната вредност на договорот ќе се утврди врз основа на стварно извршените услуги, при што истата не смее да ја надмине максималната вредност на договорот со пресметан ДДВ.

Договорниот орган не е обврзан да го искористи целиот износ на максималната вредност на договорот.

#### Член 3

Цената за резервен дел кој не е предвиден во Листата на цени за услуги и резервни делови (Прилог 2) ќе се фактуира според набавната цена на резервниот дел со пресметана трговска маржа од 15% сметано од набавната цена на делот во кој се вклучени сите такси, увозни царини и останати давачки за набавка на делот.

За замена на резервен дел кој не е наведен во Листата на цени за услуги и резервни делови (Прилог 2) носителот на набавката е должен да понуди цена за истиот со трговска маржа која е утврдена во став 1 на овој член.

За докажување на висината на маржата, носителот на набавката е должен со својата фактура да достави и примерок од фактурата од испорачателот на резервниот дел или официјален ценовник од производителот на делот.

Единечните цени од Листата на цени за услуги и резервни делови (Прилог 2) и висината на трговската маржа се фиксни и непроменливи за цело времетраење на договорот.

### III. ВРЕМЕТРАЕЊЕ НА ДОГОВОР

#### Член 4

Договорот важи за период од 12 (дванаесет) месеци сметано од денот на потпишување на договорот од двете договорни страни или до целосно искористување на максималната вредност на договорот.



Република Северна Македонија

Министерство за финансии

## IV. ГАРАНЦИЈА ЗА КВАЛИТЕТНО И НАВРЕМЕНО ИЗВРШУВАЊЕ НА ДОГОВОРОТ

### Член 5

Носителот на набавката е должен заедно со потпишаниот договор да достави банкарска гаранција за квалитетно и навремено извршување на договорот во висина од 10% од **вкупната максимална вредност на склучениот договор со пресметан ДДВ**.

Гаранцијата се доставува во вид на банкарска гаранција во писмена форма или во електронска форма доколку е издадена како таква од банката во изворно оригинална форма. Гаранцијата треба да биде поднесена во оригинална форма. Копии не се прифаќаат. Банкарската гаранција треба да биде безусловна, неотповиклива и на прв повик наплатлива од страна на договорниот орган.

Гаранцијата за квалитетно и навремено извршување на договорот ќе биде со важност до целосното реализацирање на договорот.

Банкарската гаранција за квалитетно и навремено извршување на договорот ќе биде во валутата на која гласи договорот.

Гаранцијата за квалитетно и навремено извршување на договорот треба да биде издадена од банка.

Гаранцијата за квалитетно и навремено извршување на договорот се доставува во определениот рок (5 работни дена) и тоа: по пошта или лично на лицето за контакт од тендерската документација.

Со Гаранцијата за квалитетно и навремено извршување на договорот носителот на набавката гарантира дека предметот на договорот ќе го изврши на начинот и според динамиката предвидени во тендерската документација, односно техничките спецификации, доставената понуда и склучениот договор со договорниот орган.

Гаранцијата за квалитетно и навремено извршување на договорот ќе биде наплатена доколку носителот на набавката не исполнi некоја од обврските од договорот за јавна набавка во рокот на стасаноста, за што писмено ќе го извести носителот на набавката.

Доколку договорот за јавна набавка е целосно реализиран согласно договореното, банкарската гаранција за квалитетно извршување на договорот договорниот орган му ја враќа на носителот на набавката во рок од 14 дена од целосното реализацирање на договорот.

Гаранцијата за квалитетно и навремено извршување на договорот договорниот орган му ја враќа на носителот на набавката по пошта, лично во



Република Северна Македонија

Министерство за финансии

седиштето на економскиот оператор или лично во седиштето на договорниот орган.

Договорниот орган ќе ја наплати гаранцијата за квалитетно и навремено извршување на договорот и доколку дојде до негово еднострano раскинување поради неизвршување на обврските од договорот од страна на носителот на набавката.

Договорниот орган нема да бара активирање на банкарската гаранција за квалитетно извршување на договорот од банката која ја има издадено доколку носителот на набавката поради непредвидени околности (виша сила или други оправдани причини) не можел да ја изврши набавката што е предмет на овој договор, во кој случај носителот на набавката треба да достави писмено обrazложение до договорниот орган во кое ќе ги наведе причините за неизвршување или ненавремено извршување на набавката, а кое треба да биде писмено прифатено од договорниот орган.

## V.ИЗВРШУВАЊЕ НА УСЛУГИТЕ

### Член 6

Предметот на договорот го опфаќа извршувањето на следниве услуги:

- отстранување и поправка на дефекти без замена на резервен дел, за што се предвидени максимум 100 (сто) работни часа;
- сервисирање на аудио и видео опрема надвор од објектот (вадење на истата, транспорт, сервис, монтажа и пуштање во работа) без замена на резервен дел, за што се предвидени максимум 25 (дваесет и пет) работни часа;
- отстранување и поправка на дефекти со замена на резервен дел (кои се наведени во листата на цени за услуги и резервни делови);
- отстранување на утврдениот дефект или проблем, со замена на резервен дел по доставена предлог пресметка (понуда) од страна на носителот на набавката за замена на резервниот дел (кои не се наведени во листата на цени за услуги и резервни делови) и по прифакање на понудата од страна на договорниот орган.

Договорниот орган не е обврзан да ги замени сите резервни делови наведени во техничката спецификација и листата на цени за услуги и резервни делови.

Договорниот орган не е обврзан да го искористи максимумот работни часови.



Република Северна Македонија

Министерство за финансии

### Член 7

Двете договорни страни се должни со податоците и документите до кои дошле при извршување на предметот на овој договор, да постапуваат согласно со глава XI. Доверливост на информации и податоци од овој договор и во согласност со одредбите од Законот за заштита на лични податоци.

## VI. НАЧИН НА ИЗВРШУВАЊЕ НА УСЛУГАТА

### Член 8

Договорните страни се согласни извршувањето на секоја услуга која е предмет на овој договор задолжително да се одвива на следниов начин:

- барање на договорниот орган да се изврши одредена услуга;
- издавање на предлог-пресметка (понуда) од носителот на набавката за извршување на одредена услуга-интервенција со број на работни часови потребен за извршување на конкретната услуга-интервенција;
- издавање на предлог-пресметка (понуда) од носителот на набавката за замена на резервни делови кои не се наведени во листата на цени за услуги и резервни делови;
- издавање на писмено одобрение за извршување на услугата од договорниот орган (по доставена предлог пресметка);
- извршување на услугите од страна на носителот на набавката и
- одобрување на работен налог за извршена услуга.

### Барање на договорниот орган да се изврши одредена услуга

### Член 9

Доколку договорниот орган има потреба од извршување на услуга со замена или без замена на резервен дел, задолжително се обраќа до носителот на набавката (писмено или преку електронска пошта или усно во зависност од итноста) со барање да ја изврши бараната услуга, односно да му се издаде предлог-пресметка/понуда за извршување на услугата.

### Издавање на предлог-пресметка/понуда од носителот на набавката

### Член 10

Носителот на набавката е должен на барање на договорниот орган да

документ  
2018  
5



Република Северна Македонија

Министерство за финансии

издаде предлог-пресметка (понуда) за бројот на работните часови неопходни за извршување на одредена услуга-интервенција и за замена на резервен дел кој не е наведен во Листата на цени за услуги и резервни делови (Прилог 2).

Носителот на набавката во предлог - пресметката (понуда) задолжително наведува:

-бројот на работните часови неопходни за извршување на конкретната услуга - интервенција;

-опис на услугата што треба да се изврши, цена на резервен дел со пресметана трговска маржа од најмногу 15% од набавната цена на делот, во прилог со примерок од фактурата од испорачателот на резервниот дел или официјален ценовник од производителот на делот;

-барањето од договорниот орган;

-рок во кој ќе ја изврши конкретната услуга, сметано од денот на прифаќање на понудата од страна на договорниот орган.

Понудата/предлог пресметка за секој резервен дел кој не е наведен во Листата на цени за услуги и резервни делови (Прилог 2) треба да содржи цена на понудениот дел која вклучува:

-цена на резервниот дел кој се набавува, во кој се вклучени сите такси, увозни царини и останати давачки за набавка на делот;

-трговска маржа која се пресметува единствено на набавната цена на делот кој се заменува;

-цена на работен час (трошоци за работна рака), во која ќе бидат вклучени: работа во редовно работно време, вон работно време, ноќни смени, викенд и празник; патните/транспортни трошоци, трошоците за демонтажа и вградување на делот и сите останати трошоци кои произлегуваат од извршувањето на услугата.

Набавната цена на делот кој се заменува е цената на резервниот дел кој се набавува, во кој се вклучени сите такси, увозни царини и останати давачки за набавка на делот.

Наведените делови ја сочинуваат вкупна понудена цена за замена на резервниот дел кој не е наведен во листата на цени за услуги и резервни делови.

При составување на понудата, носителот на набавката треба да ги прикаже сите наведени елементи на цената на понудениот дел.

Утврдувањето на рокот во кој носителот на набавката ќе ја изврши конкретната услуга е должен да го врши врз основа на реална проценка за времето потребно да се изврши услугата.



Република Северна Македонија

Министерство за финансии

## Писмено одобрение од договорниот орган

### Член 11

Договорниот орган е должен да ја разгледа предлог-пресметката (понудата), да провери дали истата е во согласност со овој договор и врз основа на процена на оправданоста за извршување на услугата и реалните пазарни цени, дава одобрение на носителот на набавката.

Носителот на набавката ќе пристапи кон извршување на услугата само по добивање на писмено одобрение дадено од договорниот орган.

### Член 12

По исклучок од член 11 на овој договор, во итни случаи, договорниот орган може да му даде на носителот на набавката усно одобрение за извршување на услугата.

Носителот на набавката е должен да пристапи кон извршување на услугата за која е дадено усно одобрение и истото да го констатира во работниот налог.

Договорниот орган по даденото усно одобрение треба да достави писмено одобрение до носителот на набавката во рок до 3 (три) работни дена.

За лицата кои можат да дадат усно одобрение во итни случаи договорниот орган ќе го извести носителот на набавката по потпишување на овој договор.

## Извршување на услугата од носителот на набавката

### Член 13

Носителот на набавката е должен по доставеното барање од договорниот орган, а во итни случаи и по усно барање од страна на договорниот орган, да пристапи кон извршување на услугата и да изврши замена на резервни делови од листата на цени за услуги и резервни делови.

Носителот на набавката е должен по добиеното одобрение од страна на договорниот орган да пристапи кон извршување на услугата за која издал предлог-пресметката (понудата).

Доколку во текот на извршување на одобрената услуга, носителот на набавката утврди дека е потребна дополнителна интервенција, тој е должен да направи дополнување на предлог-пресметката и истата да ја достави на одобрување до договорниот орган, а по добиеното одобрение да ја изврши дополнителната услуга.

*[Handwritten signature]*

Министерство за финансии  
Република Северна Македонија

Ул. „Даме Груев“ бр. 12, Скопје  
Република Северна Македонија

+389 2 3255 637  
[www.finance.gov.mk](http://www.finance.gov.mk)

МФРСМ.Ф.8.4/13-19  
издание 4

**MQS**  
Partner of Quality Audit  
Сертификациски центар  
260 900 1915 тел: Q-131667/0



Република Северна Македонија

Министерство за финансии

## Работен налог за извршена услуга

### Член 14

Носителот на набавката се обврзува дека за секоја извршена интервенција ќе издава работен налог, кој треба да биде потписан од страна на определени лица од носителот на набавката и договорниот орган.

Работниот налог е потребно да ги содржи минимум следните податоци: датум и време на почеток и завршување на услугата, опис на извршената услуга, промена и опис на резервен дел (доколку е сменет дел) со количини и други податоци кои се потребни за потврдување на реализираната услуга.

## VII. РОК НА ИЗВРШУВАЊЕ НА УСЛУГАТА

### Член 15

Носителот на набавката е должен да ја изврши услугата во најкраток оптимален рок, но не подолго од 3 работни дена.

Носителот на набавката е должен да ја изврши услугата во рокот кој е предложен во предлог-пресметката (понудата), а е прифатен од страна на договорниот орган.

Рокот од став 1 на овој член почнува да тече сметано од денот на прифаќање на предлог-пресметката (понудата) од страна на договорниот орган.

Носителот на набавката е должен вградувањето на резервните делови од увоз да го изврши за максимум 60 дена по прифаќањето на понудата од страна на договорниот орган.

Носителот на набавката се обврзува во случај на итен повик, односно на барањето за дополнително вонредно сервисирање од договорниот орган, да интервенира во рок не подолг од 24 часа.

## VIII. НАЧИН И РОК НА ПЛАЌАЊЕ

### Член 16

Договорниот орган плаќањето за предметот на договорот ќе го изврши во рок од 30 (триесет) дена од денот на приемот на фактурата за завршена услуга кон која треба да има приложено уредно потписан работен налог за извршената услуга од определените лица за следење на реализација на договорот од двете договорни страни, предлог пресметка/понуда и одобрувањето од договорниот



Република Северна Македонија

Министерство за финансии

орган за резервниот дел на кој се однесува фактурата (за резервни делови кои не се наведени во листата на цени за услуги и резервни делови).

Во случај на замена на резервен дел, кој не е наведен во Листата на цени за услуги и резервни делови - прилог на договорот, носителот на набавката кон фактурата покрај предлог пресметка/понуда и одобрувањето од договорниот орган за резервниот дел на кој се однесува фактурата, задолжително приложува и примерок од фактурата на испорачателот на резервниот дел или официјален ценовник на производителот на деловите.

Фактурата за плаќање за извршената услуга се доставува на договорниот орган на следнава адреса: ул., „Даме Груев“ бр.12, 1000 Скопје.

Доколку фактурата отстапува од одобрената предлог-пресметка (понуда) или кон неа не е приложен работниот налог, фактурата нема да биде платена и ќе биде вратена на носителот на набавката заради докомплетирање или доставување на исправна фактура.

## IX. ПРАВА И ОБВРСКИ НА НОСИТЕЛОТ НА НАБАВКАТА

### Член 17

Носителот на набавката е должен веднаш по потпишувањето на договорот да пристапи кон негова реализација и да ги извршува обврските стручно и квалитетно придржувајќи се кон прифатените услови дефинирани во техничките спецификации кои се составен дел на овој договор.

По склучување на договорот, носителот на набавката е должен да му достави на договорниот орган список на лицата кои ќе бидат задолжени за реализација на услугата-предмет на договорот.

### Член 18

Носителот на набавката е должен:

- да обезбеди ефикасно и навремено извршување на предметот на договорот придржувајќи се кон барањата од договорниот орган;
- да дава соодветни препораки за решавање на секој проблем кој би се появил во текот на реализација на предметот на набавката;
- да му се укаже на договорниот орган за било која неправилност во врска со функционирањето на опремата - системот предмет на договорот;
- во рамките на извршувањето на своите обврски да соработува со вработените кај договорниот орган кои ќе бидат задолжени за реализација на предметот на договорот.

Носителот на набавката се обврзува и е должен во рамките на извршувањето на своите обврски да ги смета барањата и интересите на договорниот орган кои се предмет на овој договор за приоритетни во секое време и да го информира договорниот орган, веднаш доколку се појават одредени околности кои би влијаеле на извршувањето на активностите кои се предмет на овој договор.

Носителот на набавката е должен за секоја извршена интервенција/услуга да издава работен налог, кој треба да биде потписан од страна на двете договорни страни.

#### Член 19

Носителот на набавката е должен непосредно пред вградување на резервните делови за истите да достави гарантни листови, сертификати и/или атести од производителот на резервните делови.

### Х. ПРАВА И ОБВРСКИ НА ДОГОВОРНИОТ ОРГАН

#### Член 20

Договорниот орган се обврзува дека ќе му плати на носителот на набавката за извршената услуга согласно член 16 од овој договор.

### XI. ДОВЕРЛИВОСТ НА ИНФОРМАЦИИ И ПОДАТОЦИ

#### Член 21

Определените лица од Носителот на набавката за реализација на Договорот, задолжително потпишуваат Изјава за доверливост на информации и податоци непосредно пред извршувањето на услугата - предмет на Договорот.

Под поимот информации и податоци се подразбираат сите внатрешни и надворешни документи, спецификации, лични податоци, истражувања на пазарот или податоци за него, финансиски или маркетиншки информации, други податоци или бизнис, оперативни или технички информации, како и сите останати податоци и информации и независно дали се дадени во писмена, вербална или електронска форма и се во сопственост на Договорниот орган.

Исто така, поимот информации и податоци, ги опфаќа и сите други податоци кои не се сопственост на Договорниот орган, а се користат за одредени цели во работните задачи и обврски. Тука спаѓаат податоци на сите партнери,



Република Северна Македонија

Министерство за финансии

клиенти, добавувачи или било кое правно или физичко лице кое со Договорниот орган има засновано деловен или било каков друг однос. Договорниот орган ги става податоците на располагање на Носителот на набавката во врска со погоре наведената цел, а за непречено одвивање на работните задачи и обврски.

#### Член 22

Не се предмет на овој договор информации кои биле или станале јавно достапни, но не како резултат на откривање од страна на Носителот на набавката и на Договорниот орган и без да бидат прекршени одредбите на овој Договор од страна на Носителот на набавката што може да се докаже со писмена документација или за кој Договорниот орган писмено потврдил дека се ослободени од обврска за неоткривање.

#### Член 23

Носителот на набавката под целосна морална, материјална и кривична одговорност, се обврзува за време на важноста на Договорот и во период од (5) пет години од датумот на неговото истекување или раскинување да ги чува во тајност сите информации и податоци од било која област на Договорниот орган, кои ќе му бидат дадени во процесот на соработката и притоа нема да ги искористи истите за лични цели, во име на друго лице, ниту ќе ги даде на увид на трета страна.

Носителот на набавката се обврзува да ги чува во тајност сите документи и податоци кои содржат информации за договорниот орган или неговите активности, како и неговите односи со клиенти или трети лица, а кои биле подготвени или изнесени во врска со работата за која Носителот на набавката е ангажиран од страна на Договорниот орган.

#### Член 24

Носителот на набавката може да ги открие кои биле од информациите и податоците наведени во членот 21 став 2 и 3 заради постапување по писмено барање од страна на надлежен орган, со легитимна наредба врз основа на закон.

Носителот на набавката, пред да ги даде бараните податоци ќе се увери дека барањето е валидно и е во согласност со важечки закон и ќе ги открие ваквите податоци само до степен до кој тоа е барано од надлежниот орган кој има овластување да бара такво соопштување.

#### Член 25

За секој настан или сомневање во однос на закана за нарушување на доверливоста, интегритетот и расположливоста на податоците и информациите,



Република Северна Македонија

Министерство за финансии

Носителот на набавката се обврзува веднаш писмено да го извести определеното лице кај Договорниот органот.

#### Член 26

Носителот на набавката по писмено барање на Договорниот орган веднаш ќе ги врати или уништи сите документи кои содржат податоци и информации за договорниот орган, а кои се добиени во врска со работата за која носителот на набавката е ангажиран од страна на Договорниот орган, без задржување на било какви фотокопии, изводи или друг вид на копии од нив или дел од нив. И покрај уништувањето на било кој податок и материјали Носителот на набавката ќе продолжи да се придржува кон неговата обврска од овој договор и други обврски кои произлегуваат од него, за чување во тајност на сите податоци и информации кои ги сознал на било кој начин, при исполнување на неговите обврски кои произлегуваат од овој договор.

#### Член 27

Објавувањето податоци, рекламирањето или публицитетот, како и прес конференциите направени од страна на Носителот на набавката во однос на овој Договор или вршење на заеднички деловни активности на договорните страни треба да бидат претходно одобрени од Договорниот орган пред нивното спроведување.

#### Член 28

Одредбите од глава XI од овој договор се правно валидни и обврзувачки и кај сите вработени кај Носителот на набавката кои имаат добиено овластување за користење на информациите и податоците кои се уредени со овој договор.

### XII.УСЛОВИ ЗА РАСКИНУВАЊЕ И ПРЕКИНУВАЊЕ НА ДОГОВОР

#### Член 29

Овој договор може да се раскине спогодбено во согласност на двете договорни страни.

#### Член 30

Овој договор може да се раскине и еднострano поради непридржување или неисполнување на договорните обврски утврдени со овој договор.



Република Северна Македонија

Министерство за финансии

Договорната страна која поради непридржување или неисполнување на договорните обврски го раскинува договорот, должна е тоа да и го соопши на другата договорна страна без одлагање во писмена форма.

Договорот се смета за раскинат со денот на приемот на известувањето за раскинување на договорот.

Доколку дојде до раскинување на договорот поради неисполнување или ненавремено исполнување на обврските на договорот од страна на носителот на набавката, покрај наплатата на банкарската гаранција, носителот на набавката ќе биде одговорен за евентуалната штета што би ја предизвикал на договорниот орган како директна или индиректна последица на неговото работење.

### Член 31

Кога една од договорните страни нема да ја исполнити својата обврска, договорната страна може да бара исполнување на обврската од другата договорна страна или да го раскине договорот, а во секој случај има право на надомест на штетата.

### Член 32

Кога договорната страна нема да ја исполнити својата обврска во определениот рок, другата договорна страна може да и остави примерен дополнителен рок за исполнување на обврската.

Рокот од став 1 на овој член може да биде продолжен само по писмено барање на носителот на набавката и писмена согласност од договорниот орган.

Ако договорната страна која не ја исполнила својата обврска во определениот рок, не ја исполнити обврската ни во дополнителниот рок, другата договорна страна може да го раскине договорот.

## XIII. ВИША СИЛА

### Член 33

Ниту една од договорните страни нема да биде одговорна за неисполнување на обврските од овој договор до кое би дошло заради виша сила.

Под виша сила се подразбираат настани или околности на кои договорните страни не можат да влијаат и се надвор од нивната контрола, а го



Република Северна Македонија

Министерство за финансии

попречуваат нормалното извршување на договорот (елементарни непогоди, воени дејства, граѓански немири, штрајкови и сл.).

Вишата сила не вклучува настан што е предизвикан од небрежност или намерна активност што би предизвикала застој во извршувањето на обврските од договорот.

Ако една од договорните страни е спречена да ги исполнува своите обврски заради виша сила, должна е веднаш писмено да ја извести другата страна, со наведување на причините за вишата сила и по можност обезбедување на соодветен доказ.

За времетраењето на вишата сила сите права и обврски од овој договор мируваат.

Договорните страни се обврзуваат на ист начин да ја известат договорната страна за повторното воспоставување на нормални услови за извршување на договорот, односно за престанокот на дејството на вишата сила.

По отстранувањето на вишата сила договорот продолжува да се реализира.

#### XIV. ПРЕОДНИ И ЗАВРШНИ ОДРЕДБИ

##### Член 34

Изменувања и дополнувања на договорот можат да се вршат со заедничка согласност на договорните страни по писмен пат.

Договорната страна која бара измена и/или дополнување на договорот е должна своето барање до другата страна да го достави во писмена форма.

Договорот може да се изменува и дополнува со анекс на договорот потписан од двете договорените страни во согласност со Законот за јавните набавки.

##### Член 35

За се што не е предвидено со овој договор, се применуваат одредбите од Законот за облигационите односи, Законот за јавните набавки и од другите позитивни прописи во Република Северна Македонија.



Република Северна Македонија

Министерство за финансии

### Член 36

Во случај на спор, договорните страни се согласни спорот да го решат спогодбено, а доколку во тоа не успеат, согласни се спорот да го решава предметно надлежниот суд во Скопје.

### Член 37

Обработката на личните податоци при реализацијата на овој договор ќе биде во согласност со Законот за заштита на личните податоци.

### Член 38

Овој договор е составен во 4 (четири) еднообразни примероци од кои 2 (два) примероци за договорниот орган и 2 (два) за носителот на набавката.

Договорен орган:

Република Северна Македонија  
Министерство за финансии  
Скопје

Министер за финансии  
м-р Гордана Димитриеска-Кочоска

Изработил: Даниела Донова Ризов

Контролиран: Даниела Јанкова

Одобрил: Татјана Васева

Проверил: м-р Маја Стаменковска Угриновска

Михајло Михајловски

Проверил: Андреј Ангеловски

Владимир Стојанов


Согласен: Андирана Матлиоска

Носител на набавката:

Друштво за трговија и услуги  
АВЦ ГРОУП ДОО  
Скопје

Управител  
Игор Трајковски

Друштво за трговија и услуги  
ДОО Скопје



## Прилог 1 кон Договорот

### 8.ТЕХНИЧКИ СПЕЦИФИКАЦИИ

Министерството за финансии има потреба од одржување и сервисирање на аудио визуелна опрема.

Носителот на набавката е должен одржувањето и сервисирањето на аудио визуелната опрема да го извршува согласно со наведеното во техничките спецификации и согласно со описот на системот.

Одржувањето на предметот на набавката ќе се врши според потребите и на барање на договорниот орган.

Услугата - предмет на набавката, се врши на следниов начин:

- барање на договорниот орган да се изврши одредена услуга;
- издавање на предлог-пресметка (понуда) од носителот на набавката за бројот на работни часови потребни за извршување на услугата-интервенцијата;
- издавање на предлог-пресметка (понуда) од носителот на набавката за резервни делови кои не се наведени во листата на цени за услуги и резервни делови;
- издавање на писмено одобрение за извршување на услугата од договорниот орган (по доставена предлог пресметка);
- извршување на услугите од носителот на набавката и
- работен налог за извршена услуга.

**Предметот на набавката го опфаќа извршувањето на следниве услуги:**

- Отстранување и поправка на дефекти без замена на резервен дел, за што се предвидени максимум 100 (сто) работни часа;
- Сервисирање на аудио и видео опрема надвор од објектот (вадење на истата, транспорт, сервис, монтажа и пуштање во работа) без замена на резервен дел, за што се предвидени максимум 25 (дваесет и пет) работни часа;
- Отстранување и поправка на дефекти со замена на резервен дел (кои се наведени во листата на цени за услуги и резервни делови);

-Отстранување на утврдениот дефект или проблем, со замена на резервен дел по доставена предлог пресметка (понуда) од страна на носителот на набавката за замена на резервниот дел (кои не се наведени во листата на цени за услуги и резервни делови) и по прифаќање на понудата од страна на договорниот орган.

Договорниот орган не е обврзан да ги замени сите резервни делови наведени во техничките спецификации и листата на цени за услуги и резервни делови.

Договорниот орган не е обврзан да го искористи максималниот број на работни часови.

Во понудената единечна цена за резервни делови наведени во Листата на цени за услуги и резервни делови е содржана цената на резервниот дел, кој се набавува, во кој се вклучени сите такси, увозни царини и останати давачки за набавка на делот, цена на работен час (трошоци за работна рака), во која се вклучени: работа во редовно работно време, вон работно време, ноќни смени, викенд и празник, патните/транспортни трошоци, трошоците за демонтажа и вградување на делот и сите останати трошоци кои произлегуваат од извршувањето на услугата.

Висината на трговската маржа за набавка на делот кој не е наведен во Листата на цени за услуги и резервни делови, а кој треба да се замени по писмено барање на договорниот орган, потребно е да се изрази во (%) сметано од набавната цена на делот.

Набавната цена на делот е цената на резервниот дел кој се набавува, во кој се вклучени сите такси, увозни царини и останати давачки за набавка на делот.

Во зависност од потребата за вградување на резервен дел кој не е во Листата на цени за услуги и резервни делови, носителот на набавката треба да понуди цена за истиот со трговска маржа најмногу до 15% од набавната цена на делот. За докажување на висината на маржата носителот на набавката ќе биде должен да достави и примерок од фактура од испорачателот на резервниот дел или официјален ценовник од производителот на делот.

Носителот на набавката е должен непосредно пред вградување на резервни делови за истите да достави гарантни листови, сертификати и/или атести, од производителот на резервните делови.

Гарантниот рок на нововградените резервни делови изнесува минимум 1 (една) година.

Одржувањето и сервисирањето на уредот/системот треба да се врши во согласност со пропишаниот начин за сервисирање и поправки од производителот.

Вградените делови треба да бидат согласно со Македонските национални стандарди кои се во согласност со Европските стандарди.

Носителот на набавката е должен да ја изврши услугата во најкраток оптимален рок, но не подолго од 3 работни дена.

Носителот на набавката е должен да ја изврши услугата во рокот кој е предложен во предлог-пресметката (понудата), а е прифатен од страна на договорниот орган.

Рокот почнува да тече сметано од денот на прифаќање на предлог-пресметката (понудата) од страна на договорниот орган.

Носителот на набавката е должен набавката и вградувањето на резервните делови од увоз да го изврши за максимум 60 дена по прифаќањето на понудата од страна на договорниот орган.

Носителот на набавката се обврзува во случај на итен повик, односно на барањето за дополнително вонредно сервисирање од договорниот орган, да интервенира во рок не подолг од 24 часа и да го санира или отстрани дефектот во најкраток можен рок.

Понудата/предлог пресметка за секој резервен дел кој не е наведен во листата на цени за услуги и резервни делови треба да содржи цена на понудениот дел која вклучува:

-цена на резервниот дел кој се набавува, во кој се вклучени сите такси, увозни царини и останати давачки за набавка на делот;

-трговска маржа која се пресметува единствено на набавната цена на делот кој се заменува;

-цена на работен час (трошоци за работна рака), во која ќе бидат вклучени работа во редовно работно време, вон работно време, ноќни смени, викенд и празник, патните/транспортни трошоци, трошоците за демонтажа и вградување на делот и сите останати трошоци кои произлегуваат од извршувањето на услугата.

Наведените делови ја сочинуваат вкупна понудена цена за замена на резервниот дел.

Носителот на набавката е должен за секоја извршена интервенција/услуга да издава работен налог, кој треба да биде потписан од страна на определени лица од носителот на набавката и од договорниот орган.

### **Напомена:**

Договорниот орган по службен пат ќе изврши безбедносна проверка од надлежен орган во РСМ за лицата кои ќе ја вршат услугата од предметот на набавката дека истите ги исполнуваат условите за непречено извршување на работите во објектите на органите на државните институции врз основа на потврда издадена од МВР за извршена проверка.

### **Опис на системот:**

Одредени простории (сали за состаноци/канцеларии) во зградата содржат различни видови на опрема наменета за прикажување, споделување и комуникација.

Има микрофони наменети за дискусија, телевизори или проектори за споделување на видео содржина, звучници, заедно со миксета и други електронски уреди за аудио и видео приказ.

Салите се контролираат со Control 4 (Контрол 4) апликација инсталрирана на таблет со Windows оперативен систем.

### **Ориентациони количини за набавка на Резервни делови:**

1. Професионален двоканален Засилувач -Crown- 1002 XTI Series „или еквивалентно“ - 2 парчиња,
2. Дигитален рисивер за превод -DIS-, DR-6004 „или еквивалентно“ – 50 парчиња,
3. Безжичен дигитален микрофонски сет -AKG- DSR70 (DIGITAL STATIONARY RECEIVER) „или еквивалентно“ – 2 парчиња,
4. Бежичен Микрофон -AKG – DHT70 „или еквивалентно“ – 4 парчиња,
5. Дистрибуциски засилувач -SONIFEX-(Redbox), RB-DA6 „или еквивалентно“ – 1 парче.


Количините наведени во техничките спецификација се ориентациони и договорниот орган го задржува правото да не ги искористи сите предвидени количини.

Договорниот орган нема обврска да ги порача резервните делови кои се дадени во Табелата.

Договорниот орган по потреба може за дел од ставките дадени во Табелата да порача повеќе количини, додека за дел воопшто да не изврши порачка.

Испораката на резервните делови ќе се врши сукцесивно според потребите на договорниот орган и исклучиво врз основа на порачка издадена од договорниот орган.

Единечните цени ќе се користат за евалуација, а при реализација на договорот, договорниот орган го задржува правото одредени ставки да ги искористи во повеќе наврати, а одредени ставки воопшто да не ги искористи. Кај суксесивните набавки каде има многу ставки со количини, може да се случи вкупната цена на понудата како збир на сите ставки да е повисока од износот на обезбедени средства. За овие случаи Договорниот орган наведува дека договорот ќе се склучи до вредноста на обезбедените средства и ќе се троши колку што има средства на располагање и во зависност од потребите.



**ЛИСТА НА ЦЕНИ ЗА УСЛУГИ И РЕЗЕРВНИ ДЕЛОВИ за јавната набавка на услуги - одржување и  
сервисирање на аудио визуелна опрема**

**Табела А -Резервни делови**

| 1   | 2  | 3             | 4                                 | 5                     | 6        | 7                          |
|-----|--|---------------|-----------------------------------|-----------------------|----------|----------------------------|
| р.б | Опис   | Единица мерка | Понуден модел/тип или part number | Единечна цена без ДДВ | ДДВ      | Единечна цена со ДДВ (5+6) |
| 1   | Професионален двоканален Засилувач - Crown- 1002 XT1 Series „или еквивалентно“                   | Парче         | CROWN 1002 XT1                    | 16,550.00             | 2,979.00 | 19,529.00                  |
| 2   | Дигитален рисивер за превод -DIS-, DR- 6004,„или еквивалентно“                                   | Парче         | BOSCH LBB4540/04                  | 5,000.00              | 900.00   | 5,900.00                   |
| 3   | Безжичен дигитален микрофонски сет - AKG- DSR70 (DIGITAL STATIONARY RECEIVER),„или еквивалентно“ | Парче         | SHURE BLX24RE/SM5                 | 10,050.00             | 1,809.00 | 11,859.00                  |
| 4   | Бежичен Микрофон -AKG - DHT70,„или еквивалентно“   | Парче         | SHURE BLX2                        | 4,250.00              | 765.00   | 5,015.00                   |
| 5   | Дистрибуциски засилувач -SONIFEX- (Redbox), RB-DA6,„или еквивалентно“                            | Парче         | SONIFEX RB- DA6                   | 14,100.00             | 2,538.00 | 16,638.00                  |

**Табела Б - УСЛУГИ**

| 1   | 2   | 3             | 4                         | 5                            | 6                         | 7                          |
|-----|---|---------------|---------------------------|------------------------------|---------------------------|----------------------------|
| р.б | Вид на услуга   | Единица мерка | Максимален број на часови | Единечна цена без ДДВ по час | Вкупна цена без ДДВ (4x5) | Вкупна цена со ДДВ (6+ДДВ) |
| 1   | Отстранување и поправка на дефекти без замена на резервен дел   | Час           | 100                       | 3,500.00                     | 630.00                    | 4,130.00                   |
| 2   | Сервисирање на аудио и видео опрема надвор од објектот (вадење на истата ,транспорт, сервис, монтажа и пуштање во работа ) без замена на резервен дел | Час           | 25                        | 4,000.00                     | 720.00                    | 4,720.00                   |

| ВКУПНА ЦЕНА  |  |                     |                    |
|--|--|---------------------|--------------------|
| Одржување и сервисирање на аудио визуелната опрема |  |                     |                    |
| РБ   | ОПИС   | ВКУПНА ЦЕНА БЕЗ ДДВ | ВКУПНА ЦЕНА СО ДДВ |
| 1  | ВКУПНА ПОНУДЕНА ЦЕНА за Табела А                       | 49,950.00           | 58,941.00          |
| 2  | ВКУПНА ПОНУДЕНА ЦЕНА за Табела Б                       | 450,000.00          | 531,000.00         |
| 3  | ВКУПНА ПОНУДЕНА ЦЕНА ЗА ДЕЛ 1<br>(Табела А + Табела Б) | 499,950.00          | 589,941.00         |

**НАПОМЕНА:** Во понудената единечна цена за резервни делови наведени во Листата на цени за услуги и резервни делови, економскиот оператор треба да ги вклулира трошоците за работна рака и тоа: работа во редовно работно време, во работно време, нокни смени, виденд и празник, патните/транспортни трошоци, трошоците за демонтажа и вградување на делот и сите останати трошоци кои произлегуваат од извршувањето на услугата.

Економскиот оператор задолжително ги пополнува сите празни колони/полиньа во Листата на цени за услуги и резервни делови.

\*Овој образец не се потпишува своерочно, туку исклучиво електронски со прикачување на валиден дигитален сертификат чиј носител е одговорното лице или лице овластено од него.

Скопје, 12.09.2024  
АВЦ ГРΟУП ДОО  
Управител  
Игор Трајковски



